

# តើអ្នកត្រូវការជំនះទៅកាន់ការណាត់ជួបពេទ្យរបស់អ្នកឬទេ?

## កម្មវិធីជំនួយផ្នែកពេទ្យ/DSHS

### មានការបំរើ

### ខាងការដឹកនាំ ។

DSHS បង់ថ្លៃការដឹកនាំដែលត្រូវការក្នុងធ្វើដំណើរ ទៅកាន់និងមកពីការណាត់ជួបផ្នែកពេទ្យ ។ ក្នុងករណីខ្លះ យើងអាចជួយអ្នកខាង៖

- ប័ណ្ណទិញសាំងចាក់ឡាន
- ចេញថ្លៃតាមចម្ងាយផ្លូវដែលធ្វើដំណើរ
- យានដឹកនាំសាធារណៈ
- យានដឹកនាំឯកជន
- អ្នកស្ម័គ្រចិត្តបើកបរជូន
- ឡានវ៉ែន (ដោយមានបុគ្គលប្រដាប់លើករទេះពិការ)

### តើអ្នកទទួលបានជំនះដោយរបៀបណា?

គេអាចរកឃើញអ្នកដឹងសារជំនួញរបស់ DSHS នៅ ពាសពេញរដ្ឋ ។ ដើម្បីរកលេខទូរស័ព្ទរបស់អ្នកដឹងសារ ជំនួញតាមតំបន់របស់អ្នក ចូរទូរស័ព្ទទៅការិយាល័យបំរើ សហគមន៍ (CSO) ឬមជ្ឈមណ្ឌលបំរើភ្ញៀវនៃកម្មវិធីជំនួយ ផ្នែកពេទ្យ(MACSC) តាមលេខ 1-800-562-3022 ។ បន្ទាប់មក៖

- ទូរស័ព្ទទៅអ្នកដឹងសារជំនួញរបស់អ្នក ហើយប្រាប់ពួកគេ អំពីថ្ងៃនិងម៉ោងនៃការណាត់ជួបពេទ្យរបស់អ្នក ។ បើអ្នកអាចធ្វើបាន សូមទូរស័ព្ទទៅប្រាប់គេយ៉ាង ហោចណាស់ឲ្យបានពីថ្ងៃមុនការណាត់ជួបរបស់អ្នក ដើម្បីឲ្យគេអាចរៀបចំយានជំនះសំរាប់អ្នក។

អ្នកដឹងសារជំនួញរបស់អ្នកនឹងសួរនាំអ្នក ហើយសំរេចពី វិធីល្អបំផុតដើម្បីនាំអ្នកទៅកាន់ការណាត់ជួបពេទ្យ របស់អ្នក ។

បើអ្នកត្រូវការលុបចោលការណាត់ជួបពេទ្យរបស់អ្នក សូមទូរស័ព្ទទៅអ្នកដឹងសារជំនួញរបស់អ្នកយ៉ាងរាប់ដែល អាចធ្វើបាន ដើម្បីឲ្យគេដឹងថាអ្នកមិនត្រូវការជំនះទេ ។

### ការិយាល័យអភិបាលកិច្ចជំនួយផ្នែកពេទ្យ(MAA) នឹងបង់ថ្លៃការ ដឹកនាំនៅពេលណា៖

- អ្នកមានលក្ខណៈសម្បត្តិទទួលបានជំនួយថ្លៃពេទ្យរបស់ DSHS
- កិច្ចបំរើត្រូវបានយល់ព្រមដោយអ្នកដឹងសារជំនួញ
- កិច្ចបំរើដែលបើកផ្លូវឲ្យអ្នកទៅទទួលការរក្សាព្យាបាល ដែលចាំបាច់ ដែលធានារ៉ាប់រងដោយ ជំនួយផ្នែកពេទ្យ DSHS របស់អ្នក

### ការិយាល័យអភិបាលកិច្ចជំនួយផ្នែកពេទ្យ(MAA) នឹងមិនបង់ថ្លៃការដឹកនាំនៅពេលណា៖

- អ្នកមានយានដឹកនាំបែបផ្សេងទៀត
- កិច្ចបំរើនោះមិនមែនជាកិច្ចបំរើចាំបាច់ខាងពេទ្យទេ

### ចុះបើអ្នកមានបញ្ហាក្នុងការទទួលបានកិច្ចបំរើ ខាងអ្នកបកប្រែ ឬកិច្ចបំរើខាងការដឹកនាំ?

បើអ្នកមានបញ្ហាក្នុងការទទួលបានកិច្ចបំរើខាងអ្នកបកប្រែ ឬកិច្ចបំរើខាងការដឹកនាំ ចូរទូរស័ព្ទទៅមជ្ឈមណ្ឌលបំរើភ្ញៀវនៃកម្មវិធីជំនួយផ្នែកពេទ្យ (MACSC) តាមលេខ 1-800-562-3022 (សំរាប់តែអ្នកប្រើ TTY/TDD ប៉ុណ្ណោះ 1-800-848-5429) ។ លេខនេះមាននៅ ខាងខ្នងនៃប័ណ្ណ សំគាល់ខ្លួននៃជំនួយផ្នែកពេទ្យ DSHS ប្រចាំខែរបស់អ្នក ។



# តើអ្នកត្រូវការនរណាម្នាក់ដែលនិយាយភាសារបស់ អ្នកនៅពេលមានការណាត់ជួបផ្នែកពេទ្យរបស់អ្នកទេ?

## កម្មវិធីជំនួយផ្នែកពេទ្យ/DSHS មានផ្តល់ការបំរើ ខាងអ្នកបកប្រែ។

បើអ្នកទទួលជំនួយផ្នែកពេទ្យរបស់ DSHS និងបណ្តុំជំនួយ  
ពេទ្យ DSHS ប្រចាំខែ អ្នកជាអតិថិជននៃកម្មវិធីជំនួយ  
ផ្នែកពេទ្យ DSHS ។ ក្នុងនាមជាអតិថិជនម្នាក់ អ្នកមាន  
លក្ខណៈសម្បត្តិទទួលបានការបំរើខាងអ្នកបកប្រែ បើអ្នក  
មានបញ្ហាក្នុងការនិយាយឬក្នុងការយល់ភាសាអង់គ្លេស ។

## តើអ្នករកបានអ្នកបកប្រែដោយរបៀបណា?

- អ្នកនិងវេជ្ជបណ្ឌិតរបស់អ្នករួមគ្នាសំរេចថាតើត្រូវការ  
អ្នកបកប្រែឬទេ ។
- ការណាត់ជួបផ្នែកពេទ្យត្រូវតែបានរ៉ាប់រងដោយកម្មវិធី  
ជំនួយផ្នែកពេទ្យ DSHS របស់អ្នក ។
- ការិយាល័យរបស់វេជ្ជបណ្ឌិតរបស់អ្នកធ្វើការបញ្ជាក់ថា  
អ្នកបកប្រែនៅជាមួយអ្នកនៅក្នុងកម្មវិធីពេលនៃការ  
ណាត់ជួបពេទ្យរបស់អ្នក ។

អ្នកបកប្រែរបស់ DSHS សុទ្ធតែត្រូវបានប្រឡងជាប់និង  
អនុញ្ញាតដោយ DSHS ។ ព័ត៌មានទាំងអស់អំពីការ  
ណាត់ជួបពេទ្យរបស់អ្នកជាព័ត៌មានឯកជន ។

បើអ្នកត្រូវការលុបចោលការណាត់ជួបរបស់អ្នក សូម  
ប្រាប់វេជ្ជបណ្ឌិតរបស់អ្នកយ៉ាងរាប់ដែលអាចធ្វើបាន  
ដើម្បីឲ្យគេអាចប្រាប់អ្នកបកប្រែថា កុំឲ្យមក ។

## ការិយាល័យអភិបាលកិច្ចជំនួយផ្នែកពេទ្យ(MAA) នឹងបង់ថ្លៃអ្នកបក ប្រែនៅពេលណា៖

- អ្នកជាអតិថិជនដែលមានលក្ខណៈសម្បត្តិសំរាប់កម្មវិធី MAA
- អ្នកបកប្រែផ្តល់កិច្ចបំរើ គឺជាអ្នកមានកិច្ចសន្យា  
ជាមួយ DSHS ។
- អ្នកបកប្រែជាអ្នកមានសញ្ញាប័ត្រ ឬមានគុណសម្បត្តិ  
ខាងការបកប្រែតាមលក្ខណៈរបស់ DSHS
- កិច្ចបំរើផ្នែកពេទ្យរបស់អ្នកមានការធានារ៉ាប់រង  
ដោយកម្មវិធីជំនួយផ្នែកពេទ្យ DSHS របស់អ្នក

## ការិយាល័យអភិបាលកិច្ចជំនួយផ្នែកពេទ្យ(MAA) នឹងមិនបង់ថ្លៃអ្នក បកប្រែនៅពេលណា៖

- អ្នកបកប្រែត្រូវបានសុំដោយអ្នកផ្សេងទៀតដែលមិន  
មែនជាវេជ្ជបណ្ឌិត ឬបុគ្គលិករបស់វេជ្ជបណ្ឌិតរបស់អ្នក
- អ្នកបកប្រែនោះជាសមាជិកនៃគ្រួសារអ្នក ។
- អ្នកបកប្រែនោះមិនបានចុះកិច្ចសន្យា ឬទទួលយល់ព្រម  
ដោយ DSHS
- កិច្ចបំរើផ្នែកពេទ្យរបស់អ្នកគ្មានការធានារ៉ាប់រង  
ដោយកម្មវិធី MAA របស់អ្នក

DSHS/Medical Assistance



ការបំរើខាង  
អ្នកបកប្រែនិង  
ការដឹកនាំមាន  
សំរាប់អ្នក ។

